

**പതിനാലാം കേരള നിയമസഭ  
പതിനാലാം സമ്മേളനം**

**നക്ഷത്രചിഹ്നമിട്ട  
ചോദ്യം നം.121**

**05/02/2019 -ൽ മറുപടിക്ക്**

**ഉന്നത വിദ്യാഭ്യാസരംഗത്തെ പ്രവർത്തനങ്ങൾ**

**ചോദ്യം**

**മറുപടി**

ശ്രീ. കെ.വി.വിജയദാസ്  
,, ബി.സത്യൻ  
,, എം. മുക്കേഷ്  
,, പി.വി.അൻവർ

ഡോ.കെ.ടി.ജലീൽ  
(ബഹു.ഉന്നത വിദ്യാഭ്യാസവും ന്യൂനപക്ഷക്ഷേമവും  
വകുപ്പ് മന്ത്രി)

(എ) ഉന്നത വിദ്യാഭ്യാസരംഗത്തെ പ്രവർത്തനങ്ങൾ ഏകോപിപ്പി ക്കുന്നതിനും ഗുണമേന്മ വർദ്ധനവിന് പുതിയ പരിപാടികൾ ആവിഷ്കരി ക്കുന്നതിനുമായി കേരള സ്റ്റേറ്റ് ഹയർ എഡ്യൂക്കേഷൻ കൗൺസിൽ നടത്തിവരുന്ന പ്രവർത്തനങ്ങൾ എന്തെല്ലാമാണ്;

(എ) ഉന്നത വിദ്യാഭ്യാസരംഗത്തെ പ്രവർത്തനങ്ങൾ ഏകോപിപ്പിക്കുന്നതിനും ഗുണമേന്മ വർദ്ധനവിന് പുതിയ പരിപാടികൾ ആവിഷ്കരിക്കുന്നതിനുമായി കേരള സ്റ്റേറ്റ് ഹയർ എഡ്യൂക്കേഷൻ കൗൺസിൽ നടത്തിവരുന്ന പ്രവർത്തനങ്ങൾ ചുവടെ പറയുന്നവയാണ്.

1. ഉന്നത വിദ്യാഭ്യാസ സ്കോളർഷിപ്പ് പദ്ധതി പ്രകാരം ഓരോ അക്കാദമിക വർഷവും ബിരുദ, ബിരുദാനന്തര ബിരുദ പഠനങ്ങൾക്കായി യഥാക്രമം 3000,1200 സ്കോളർഷിപ്പുകൾ നൽകി വരുന്നു.
2. എറുഡൈറ്റ് പദ്ധതി മുഖേന ദേശീയ അന്തർദേശീയ തലത്തിൽ പ്രശസ്തിയാർജ്ജിച്ച പ്രമുഖ വ്യക്തികളുമായി സംവദിക്കാൻ വിദ്യാർത്ഥികൾക്കും അദ്ധ്യാപകർക്കും അവസരമൊരുക്കുന്നു.
3. ഒരേ പ്രദേശത്ത് സ്ഥിതി ചെയ്യുന്ന ഉന്നത വിദ്യാഭ്യാസ സ്ഥാപനങ്ങൾ പരസ്പരം വിഭവങ്ങളുടെ പങ്കു വയ്ക്കൽ നടത്തി പരമാവധി പ്രയോജനം നേടുന്ന പദ്ധതിയായ ക്ലസ്റ്റർ കോളേജ് പദ്ധതി കൗൺസിൽ നടപ്പിലാക്കി വരുന്നു.
4. പ്രമുഖ പ്രസാധകരായ SAGE മായി ചേർന്ന് ഉന്നത വിദ്യാഭ്യാസകൗൺസിൽ 'Higher Education for the future' എന്ന ജേർണൽ പ്രസിദ്ധീകരിച്ചു വരുന്നു.
5. വിവിധ മേഖലകളിലെ വിദഗ്ധരെ ഉന്നത വിദ്യാഭ്യാസ മേഖലയുടെ ഗുണ മേന്മ വർദ്ധനവിനായി ആവിഷ്കരിക്കുന്ന വിവിധ പരിപാടികളിൽ പങ്കാളികളാകുന്ന തിനുള്ള അക്കാദമിക വോളന്റിയർ ബാങ്ക് പദ്ധതി നടപ്പിലാക്കി വരുന്നു.

6. വിദ്യാർത്ഥികൾക്കും നയരൂപീകരണ പ്രവർത്തനങ്ങളിൽ ഏർപ്പെടുന്നവർക്കും ഒരുപോലെ പ്രയോജനപ്പെടുത്തുവാൻ കഴിയുന്ന ഡേറ്റാ ബാങ്ക് തയ്യാറാക്കുന്നതിനായുള്ള ഓൾ കേരള ഹയർ എഡ്യൂക്കേഷൻ സർവ്വേ നടപ്പിലാക്കി വരുന്നു.
7. കൗൺസിലിന്റെ ശുപാർശ പ്രകാരം 2009-10 അക്കാദമിക് വർഷം മുതൽ ബിരുദ തലത്തിൽ നടപ്പിലാക്കി വരുന്ന Choice Based Credit Semester System (CBCSS)ന് തുടർച്ചയായി ബിരുദാനന്തര ബിരുദ വിദ്യാഭ്യാസത്തിന്റെ കരിക്കലം പുനഃസംഘടിപ്പിക്കുന്നതിനായുള്ള സമിതിയുടെ പ്രവർത്തനം പുരോഗമിച്ചു വരുന്നു.
8. പ്രവാസികളായ പണ്ഡിതരെ സംസ്ഥാനത്ത് നടപ്പിലാക്കി വരുന്ന എറുഡൈറ്റ് പദ്ധതിയിൽ എത്തിക്കാനായി ബ്രെയിൻ ഗെയിൻ സമീപനം നടപ്പിലാക്കി വരുന്നു.
9. സംസ്ഥാനത്തെ ഉന്നത വിദ്യാഭ്യാസ സ്ഥാപനങ്ങളെ ദേശീയ തലത്തിലുള്ള അസസ്സ് മെന്റ് ആന്റ് അക്രഡിറ്റേഷൻ തയ്യാറാക്കുന്നതിനായി സ്റ്റേറ്റ് അസസ്സ് മെന്റ് ആന്റ് അക്രഡിറ്റേഷൻ സെന്റർ നടപ്പിലാക്കുന്നതിനുള്ള ശ്രമങ്ങൾ നടന്നു വരുന്നു.
10. ഓരോ പ്രോഗ്രാമിനും ചേരുന്ന വിദ്യാർത്ഥികൾക്ക് ആത്യന്തികമായി ആർജ്ജിക്കുവാൻ കഴിയുന്ന അറിവുകളും നൈപുണ്യങ്ങളും മുൻകൂട്ടി നിശ്ചയിച്ച് പ്രസ്താവിക്കുന്ന ഔട്ട് കം ബേയ്സ്ഡ് എഡ്യൂക്കേഷനും ഗ്രാജുവേറ്റ് ആടിബ്യൂട്ട്സിനും ഊന്നൽ നൽകിക്കൊണ്ടുള്ള പദ്ധതി നടപ്പിലാക്കി വരുന്നു.
11. കൗൺസിലിനു കീഴിൽ നടപ്പിലാക്കുന്ന ഫാക്കൽറ്റി ട്രെയിനിംഗ് സെൻററിന്റെ പ്രാരംഭമായി 2019-ൽ 1000 അധ്യാപകർക്ക് പരിശീലനം നൽകുന്നതിനുള്ള പദ്ധതി ആവിഷ്കരിച്ചിട്ടുണ്ട്.
12. ഉന്നത വിജ്ഞാനത്തിന്റെ ജനാധിപത്യവൽക്കരണത്തിനും സാമൂഹ്യ വൽക്കരണത്തിനുമായി 'പ്രബുദ്ധത' എന്ന പദ്ധതി കൗൺസിൽ നടപ്പിലാക്കി വരുന്നു. പരിമിതാർത്ഥത്തിലേക്കിലും ഉന്നത വിജ്ഞാന കേന്ദ്രങ്ങളെ സോഷ്യൽ ഓഡിറ്റിന് വിധേയമാക്കുന്നതാണ് ഈ പദ്ധതി.

(ബി) ലോകോത്തര സംസ്ഥാനത്തെ ശാലകളിലേക്ക് തിനുള്ള എറുഡൈറ്റ് സ്കീം, ടെലി ട്രെയിനിംഗിനുള്ള എഡ്യൂസാറ്റ് സ്കീം മുതലായ നൂതന പദ്ധതികൾ എത്രമാത്രം പ്രാവർത്തികമായിട്ടുണ്ട്;

(ബി) കോളേജ് വിദ്യാഭ്യാസ വകുപ്പിന്റെ നിയന്ത്രണത്തിൽ തിരുവനന്തപുരം, പാലയം സർക്കാർ സംസ്കൃത കോളേജ് കാമ്പസിൽ പ്രവർത്തിക്കുന്ന മേഘനാഥ സാഹാ സെന്റർ ഫോർ കണ്ടന്റ് ഡെവലപ്മെന്റ് സ്റ്റുഡിയോ മുഖാന്തിരം ഒരൈസ് പ്ലാറ്റ്ഫോമിലൂടെ ഇൻഡ്യക്കകത്തും പുറത്തുമുള്ള സർവ്വകലാശാലകളിൽ നിന്നും, ഗവേഷണ കേന്ദ്രങ്ങളിൽ നിന്നും, കോളേജുകളിൽ നിന്നും പ്രഗത്ഭരായ പണ്ഡിതരെ വിസിറ്റിംഗ് ഫാക്കൽറ്റിയായി ക്ഷണിച്ച് സർക്കാർ കോളേജുകളിൽ എഡ്യൂസാറ്റ് ടെലി ട്രെയിനിംഗ് പദ്ധതി നടത്തി വരുന്നു.

വിവിധ മേഖലകളിൽ മികവ് തെളിയിച്ച ഈ പ്രഗത്ഭരുടെ പ്രഭാഷണങ്ങളും, ക്ലാസ്സുകളും ഒരൈസിലൂടെ സംപ്രേഷണം ചെയ്യുകയും ഭാവി തലമുറകളുടെ ഉപയോഗത്തിനായി റെക്കോർഡ് ചെയ്ത് സൂക്ഷിക്കുകയും ചെയ്യുന്നു. Beyond Syllabii, Malayalam Sahithya Yathra, English -Winglish മുതലായ അക്കാഡമിക് പ്രോഗ്രാമുകളിലൂടെയാണ് ടി ക്ലാസ്സുകൾ സംപ്രേഷണം ചെയ്യുന്നത്. ആയത് NIC യുടെ സഹായത്താൽ "PROMELAVYA" വെബ് സൈറ്റിൽ അപ് ലോഡ് ചെയ്ത് വരുന്നു. പ്രസ്തുത പദ്ധതി വിജയകരമായി തുടർന്നു വരുന്നു.

(സി) റൂസയുടെ നടത്തിപ്പിന് കെ.എസ്.എച്ച്.ഇ.സി.യുടെ പങ്ക് വിശദമാക്കാമോ; എയിഡഡ് കോളേജുകൾക്ക് റൂസ ഫണ്ട് അനുവദിക്കുമ്പോൾ മാനേജ്മെന്റ് വിഹിതം കൂടി സർക്കാർ വഹിക്കുന്നുണ്ടോ;


(സി) സംസ്ഥാന ഉന്നത വിദ്യാഭ്യാസ നയരൂപീകരണം, റൂസ പദ്ധതികളുടെ അവലോകനം, പ്രസ്തുത പദ്ധതികളിലേക്കുള്ള സ്ഥാപനങ്ങളുടെ തെരഞ്ഞെടുപ്പ് എന്നിവയിലാണ് കേരള സംസ്ഥാന ഉന്നത വിദ്യാഭ്യാസ കൗൺസിൽ പങ്ക് വഹിക്കുന്നത്. എയ്ഡഡ് കോളേജുകൾക്ക് ഫണ്ട് അനുവദിക്കുമ്പോൾ മാനേജ്മെന്റ് വിഹിതം സർക്കാർ വഹിക്കുന്നുണ്ട്.

(ഡി) ചില എയിഡഡ് കോളേജുകൾ അക്കാദമിക് താല്പര്യത്തേക്കാൾ സാമൂഹിക താല്പര്യം സംരക്ഷിക്കുന്നതിന് പ്രാധാന്യം നൽകി വരുന്നത് ശ്രദ്ധയിൽപ്പെട്ടിട്ടുണ്ടോ; അദ്ധ്യാപക നിയമനത്തിൽ സുതാര്യത ഉറപ്പാക്കാൻ ഏതെങ്കിലും തരത്തിലുള്ള മേൽനോട്ടം സാധ്യമാകുന്നുണ്ടോ;

(ഡി) ഇല്ല. എയ്ഡഡ് കോളേജുകളുടെ അദ്ധ്യാപക തസ്തിക നികത്തുന്നതിന് ഒഴിവ് വിവരവും, ജോലി ഭാരവും പരിശോധിച്ച് സർക്കാർ അനുവദിച്ചിട്ടുള്ള തസ്തികകളിൽ നിയമനം നടത്തുന്നതിന് സെലക്ഷൻ കമ്മിറ്റി രൂപീകരിക്കാൻ പ്രതിനിധിയെ സർക്കാർ നിയോഗിക്കുന്നുണ്ട്. സർക്കാർ പ്രതിനിധിയുടെ സാന്നിധ്യത്തിലാണ് ഇന്റർവ്യൂ നടത്തി അദ്ധ്യാപക നിയമനത്തിനുള്ള റാങ്ക് ലിസ്റ്റ് തയ്യാറാക്കുന്നത്. നിയമനത്തിന്റെ സുതാര്യത ഉറപ്പു വരുത്തുവാനാണ് സർക്കാർ പ്രസ്തുത നടപടി സ്വീകരിക്കുന്നത്.

(ഇ) ഫാത്തിമ മാത കോളേജ് വിദ്യാർത്ഥിനിയായിരുന്ന രാവികൃഷ്ണ ആത്മഹത്യ ചെയ്യാൻ നിർബന്ധിതമായത് പോലെയുള്ള സാഹചര്യം സ്വയംഭരണ കോളേജുകളിൽ നിലനിൽക്കുന്നതിനാൽ ഇവയുടെ പ്രവർത്തനം നിരീക്ഷിക്കാൻ എന്തെങ്കിലും ക്രമീകരണം ഏർപ്പെടുത്താൻ സാധിക്കുമോ എന്ന് വ്യക്തമാക്കാമോ?

(ഇ) സംസ്ഥാനത്തെ സ്വയംഭരണ കോളേജുകളിലെ പ്രശ്നങ്ങൾ പഠിച്ച് റിപ്പോർട്ട് സമർപ്പിക്കുവാൻ ഉന്നത വിദ്യാഭ്യാസ കൗൺസിൽ മുഖേന നിയോഗിച്ചിരുന്ന കമ്മിറ്റി റിപ്പോർട്ട് സമർപ്പിച്ചിട്ടുണ്ട്. പ്രസ്തുത റിപ്പോർട്ട് സർക്കാർ പരിശോധിച്ചു വരികയാണ്.

  
സെക്ഷൻ ഓഫീസർ